



മന്ത്രിസഭ

സുപ്രീം കോടതിയിലെയും ഹൈക്കോടതികളിലെയും ജഡ്ജിമാരുടെ പരിഷ്കരിച്ച ശമ്പള ആനുകൂല്യങ്ങൾക്ക് മന്ത്രിസഭയുടെ അംഗീകാരം

Posted On: 22 NOV 2017 7:06PM by PIB Thiruvananthapuram

സുപ്രീം കോടതിയിലെയും ഹൈക്കോടതികളിലെയും ജഡ്ജിമാരുടെയും വിരമിച്ച ജഡ്ജിമാരുടെയും ശമ്പളം, ഗ്രാറ്റുവിറ്റി, അലവൻസുകൾ, പെൻഷൻ തുടങ്ങിയവയിലെ പരിഷ്കരണം പ്രധാനമന്ത്രി ശ്രീ നരേന്ദ്രമോദിയുടെ അധ്യക്ഷതയിൽ ചേർന്ന കേന്ദ്ര മന്ത്രിസഭായോഗം അംഗീകരിച്ചു. കേന്ദ്ര ഗവൺമെന്റ് ഉദ്യോഗസ്ഥർക്കും, ജീവനക്കാർക്കുമുള്ള ഏഴാം ശമ്പളപരിഷ്കരണ ശുപാർശകൾ നടപ്പാക്കിയതിനെ തുടർന്നാണ് ഈ തീരുമാനം.

1958 ലെ സുപ്രീം കോർട്ട് ജഡ്ജസ്(സാലറീസ് ആന്റ് കണ്ടിഷൻസ് ഓഫ് സർവ്വീസ്) നിയമം , 1954 ലെ ഹൈക്കോർട്ട് ജഡ്ജസ് (സാലറീസ് ആന്റ് കണ്ടിഷൻസ് ഓഫ് സർവ്വീസ്) നിയമം എന്നീ പ്രധാനപ്പെട്ട രണ്ടു നിയമങ്ങളിൽ വേണ്ട ഭേദഗതി കൊണ്ടുവരുന്നതിന് ഈ അംഗീകാരം വഴിതുറക്കും. ഈ നിയമങ്ങളാണ് ഇന്ത്യയുടെ ചീഫ് ജസ്റ്റീസ്, സുപ്രീംകോടതിയിലെ മറ്റ് ജഡ്ജിമാർ, ഹൈക്കോടതിയിലെ ചീഫ് ജസ്റ്റീസ് മറ്റ് ജഡ്ജിമാർ എന്നിവരുടെ ശമ്പളത്തെ നിയന്ത്രിക്കുന്നത്.

ശമ്പളത്തിലും മറ്റ് ആനുകൂല്യങ്ങളിലും വരുത്തിയ വർദ്ധന ചീഫ് ജസ്റ്റീസ് ഉള്പ്പെടെ സുപ്രീംകോടതിയിലെ 31 ജഡ്ജിമാർക്കും ഹൈക്കോടതിയിൽ ചീഫ് ജസ്റ്റീസുമാരുടെ 1079 ജഡ്ജിമാർക്കും പ്രയോജനപ്പെടും. അതിന് പുറമെ പെൻഷൻ/ഗ്രാറ്റുവിറ്റി തുടങ്ങിയവയിൽ വരുത്തിയ പരിഷ്കരണം വിരമിച്ച ഏകദേശം 2500ല് പരം ജഡ്ജിമാർക്കും ഗുണം ചെയ്യും.

ശമ്പളപരിഷ്കരണത്തിന്റെ ഭാഗമായി 2016 ജനുവരി ഒന്ന് കണക്കാക്കി പരിഷ്കരിച്ച ശമ്പളം, ഗ്രാറ്റുവിറ്റി, പെൻഷൻ, കടുബപെൻഷൻ എന്നിവയിലുണ്ടായിട്ടുള്ള കുടിശ്ശിക മൊത്തം ഒറ്റത്തവണ പണമായി നൽകും.

പശ്ചാത്തലം

സുപ്രീം കോടതിയിലെ ജഡ്ജിമാരുടെ ശമ്പളം, പെൻഷൻ, ഗ്രാറ്റുവിറ്റി, അലവൻസുകൾ എന്നിവയെല്ലാം നിയന്ത്രിക്കുന്നത് 1958 ലെ സുപ്രീംകോർട്ട് ജഡ്ജസ് (സാലറീസ് ആന്റ് കണ്ടിഷൻസ് ഓഫ് സർവ്വീസ്) നിയമമാണ് . അതുപോലെ ഹൈക്കോടതി ജഡ്ജിമാരുടെ ശമ്പളവും മറ്റും നിയന്ത്രിക്കുന്നത് 1954 ലെ ഹൈക്കോർട്ട് ജഡ്ജസ്(സാലറീസ് ആന്റ് കണ്ടിഷൻസ് ഓഫ് സർവ്വീസ്) നിയമവുമാണ്. സുപ്രീംകോടതിയിലേയും ഹൈക്കോടതിയിലേയും ജഡ്ജിമാരുടെ ശമ്പളം/ പെൻഷൻ ഗ്രാറ്റുവിറ്റി, അലവൻസുകൾ തുടങ്ങിയവ എപ്പോഴൊക്കെ പരിഷ്കരിക്കുമോ അപ്പോഴൊക്കെ ഈ നിയമങ്ങളിൽ ഭേദഗതി അനിവാര്യമാണ്. അതുകൊണ്ട് ഈ ശമ്പള-പെൻഷൻപരിഷ്കരണം നടപ്പാക്കുന്നതിനായിപാർലമെന്റിന്റെ തുടർനവരുന്ന സമ്മേളനത്തിൽ ബന്ധപ്പെട്ട നിയമങ്ങളിൽ ഭേദഗതിക്കായി ഗവൺമെന്റ് ബിൽ കൊണ്ടുവരും.

RS MRD – 885

(Release ID: 1510575) Visitor Counter : 5

